

## غزشتیں اہل صحافت کی

① حافظ محمد ادریس صاحب نانچیریا کی آزادی کے بعد فوجی انقلابات کے ضمن میں لکھتے ہیں:

”صدر نواف اور یزونی نے بزدلی دکھائی اور خود ہی حکومت فوج کے حوالے کر دی۔ فوجیوں نے سمجھا کہ سر ابو بکر (وزیر اعظم) اور سر احمد ویلو (وزیر اعلیٰ شمالی نانچیریا) ان کے راستے کی رکاوٹ ہوں گے، چنانچہ لیفٹیننٹ یعقوبو گوون نے ایک اور فوجی بغاوت کر دی اور وزیر اعظم و وزیر اعلیٰ کو شہید کر دیا۔“  
(روزنامہ ’نئی بات‘: ۸ مئی ۲۰۱۵ء)

یہاں نانچیریا میں ۱۹۶۶ء کے دو فوجی انقلابات کے واقعات گڈڈ ہو گئے۔ دراصل جنوری ۱۹۶۶ء میں عیسائی جنرل ارونی نے فوجی انقلاب برپا کر کے سر ابو بکر نقاد ایلو اور سر احمد ویلو کو شہید کر دیا تھا۔ اس کے ردِ عمل میں دوسرا فوجی انقلاب یعقوبو گوون نے اگست ۱۹۶۶ء میں برپا کیا جس میں جنرل ارونی کو ہلاک کر کے خود حکومت سنبھال لی۔ یعقوبو گوون مسلم گھرانے میں پیدا ہوئے تھے مگر مشنری ادارے میں تعلیم پا کر عیسائی ہو گئے تھے۔ حافظ صاحب نے اس زمانے میں نانچیریا کے دو ریاستوں یاصوبوں، شمالی اور جنوبی نانچیریا میں منقسم ہونے کا ذکر کیا ہے، حالانکہ ان دنوں یہ ملک شمالی نانچیریا، مشرقی نانچیریا اور مغربی نانچیریا میں منقسم تھا۔ مشرقی نانچیریا میں عیسائیوں کی اکثریت تھی اور وہاں کرئل او جو کو نے بغاوت کر کے ۱۹۶۷ء میں ’بیافرا‘ کے نام سے آزاد ریاست قائم کر لی تھی جسے تیل کے لالچ میں یورپی ممالک فرانس وغیرہ نے تسلیم کر لیا تھا اور پھر تین سال کی خانہ جنگی کے بعد ۱۹۷۰ء میں صدر یعقوبو گوون بیافرا کو فتح کرنے میں کامیاب ہوئے تھے جبکہ بیافرا کی بغاوت کچلنے میں سوویت روس نے اُن کی اسلحی امداد کی تھی۔ کرئل او جو کو ملک سے فرار ہو گیا تھا۔

② راتنامہ جاوید نے روزنامہ ’نئی بات‘ (۸ مئی ۲۰۱۵ء) میں اکبر الہ آبادی کا ایک مشہور قطعہ نقل کیا

دیکھیں جو چند بیہیاں بے پردہ راہ میں  
اکبر زمیں میں غیرت قومی سے گڑ گیا  
پوچھا کہ ان کے پاس جو پردہ تھا کیا ہوا  
کہنے لگیں کہ عقل پہ مردوں کی پڑ گیا

اکبر کا اصل قطعہ یوں ہے

بے پردہ نظر آئیں کل جو چند بیبیاں اکبر زمیں میں غیرتِ قومی سے گڑ گیا

پوچھا جو ان سے آپ کا پردہ وہ کیا ہوا کہنے لگیں کہ عقل پہ مردوں کی پڑ گیا

سوسال پہلے برصغیر میں بے پردگیِ خال خال تھی، اس پر سرکاری جج اکبر الہ آبادی کو اس قدر قلق ہوا۔ وہ آج کی بے پردگی کے 'فحاشی کو چھوتے جلوے' دیکھتے تو جانے اُن کا کیا حال ہوتا۔

(۳) جاوید چودھری 'یکسپریس' میں لکھتے ہیں: (۲۰۱۵ء)

”برطانیہ نے سوسال قبل ۲۵ اپریل ۱۹۱۵ء کو گیلی پولی کے جزیرے پر حملہ کیا۔“

حقیقت یہ ہے کہ گیلی پولی ترکی میں ایک 'جزیرہ نما' (Peninsula) ہے 'جزیرہ' (Island) نہیں۔ جزیرہ نما کے تین طرف پانی اور ایک طرف خشکی ہوتی ہے۔ چھوٹے سے جزیرہ نما گیلی پولی (Gallipoli Peninsula) کے مشرق میں درہ وانیال کا تنگ سمندری راستہ (آبنائے) ہے اور جنوب اور مغرب میں بحیرہ ایجیہ (Agean Sea) واقع ہے جبکہ چوتھی جانب شمال میں وہ یورپی ترکی (تھریس) سے ملا ہوا ہے۔ ایسے ہی عرب بہت بڑا جزیرہ نما ہے جس کے تین طرف سمندر ہے یعنی مشرق میں خلیج فارس، آبنائے ہرمز اور خلیج عمان، جنوب میں بحیرہ عرب اور خلیج عدن، مغرب میں بحیرہ احمر اور شمال میں عراق، کویت اور اردن واقع ہیں۔ یہ الگ بات ہے کہ وسیع تر عرب جس میں مغربی عراق، فلسطین، لبنان، بیشتر شام اور اردن بھی شامل تھے، اسے تاریخ میں جزیرہ العرب کہا گیا ہے کیونکہ اس کے چوتھی جانب شمال میں بھی دریائے فرات کا پانی بہتا ہے۔ جغرافیائی طور پر اب جزیرہ نمائے عرب میں سعودی عرب، کویت، قطر، متحدہ عرب امارات، عمان اور یمن شامل ہیں اور یہی حدیث میں مذکور جزیرہ العرب ہے۔ عربی میں جزیرہ نما کو 'شبه الجزيرة' کہا جاتا ہے۔

(۴) ذوالفقار علی بھٹو کے بڑی طرح شیدائی فرخ سہیل گو سندی اپنے کالم 'مستقبل' میں لکھتے ہیں:

”ذوالفقار علی بھٹو اکثر کہا کرتے تھے کہ میں تاریخ میں زندہ رہنا چاہتا ہوں۔ یہ بات وہی

شخص کر سکتا ہے جس کو تاریخ کا ادراک ہو۔“ (’نئی بات‘ ۹ مئی ۲۰۱۵ء)

آگے موصوف نے بھٹو کی شان میں زمین و آسمان کے قلابے ملائے ہیں۔ حالانکہ عقل سلیم کی بات ہے کہ تاریخ میں تو چنگیز اور ہلاکو بھی زندہ ہیں۔ تاریخ میں محض زندہ رہنا کوئی بات نہیں۔ اصل بات یہ ہے کہ انسان نیک نامی کے ساتھ تاریخ میں زندہ رہے۔ ہوس اقتدار میں فوجی آمر جبریل بچیا

خان سے گٹھ جوڑ کر کے مشرقی پاکستان کی منتخب قیادت کا راستہ روکنے کے لیے وہاں آرمی ایکشن کروانا اور بنگلہ دیش بنوا کر نصف پاکستان کو نیا پاکستان کا نام دینا اور یہاں سولین چیف مارشل لاء ایڈمنسٹریٹر بن بیٹھنا سیاستدان بھٹو کے لیے شرمناک تھا۔ بھٹو بے شک تاریخ میں زندہ ہے مگر متحدہ پاکستان کو توڑ کر اپنا تخت اقتدار جمانے والے سیاستدان کے طور پر۔ اگر اسے تاریخ کا ادراک ہوتا تو وہ قومی اسمبلی میں ۸۱ ارکان کی اقلیت کے ساتھ ۱۶۰ ارکان کی اکثریت والے شیخ مجیب کو اقتدار منتقل کرنے کی حمایت کرتا اور ڈھاکہ جانے والوں کی ٹانگیں توڑنے کی دھمکی دے کر ملک توڑنے والا کردار نہ بنتا۔ وہ قومی اسمبلی کے اجلاس ڈھاکہ کا بائیکاٹ نہ کرتا، اسمبلی کا اجلاس ہونے دیتا، صبر کے ساتھ اپوزیشن لیڈر بنتا اور پھر اگلے عام انتخابات میں اس کی جیت ہو سکتی تھی۔

پھر یہ کون سا تاریخ کا ادراک ہے کہ ساڑھے پانچ سالہ دور میں اس نے ایک بار بھی بلدیاتی انتخابات نہیں کرائے اور مارچ ۱۹۷۷ء کے عام انتخابات میں شرمناک دھاندلی کی۔ موصوف خود، ان کے چاروں وزراے اعظم اور ۲۸ ارکان اسمبلی دھاندلی سے 'بلا مقابلہ' منتخب قرار پائے اور انتخابی دھاندلی کے خلاف تحریک چلی تو اس نے اپنی خصوصی 'وفاقی سلامتی فورس' (FSF)، پولیس اور فوج سے فائرنگ کروا کے ۳۷۰ سے زائد مظاہرین شہید کر ڈالے اور پھر ۵ جولائی ۱۹۷۷ء کو جنرل ضیاء الحق نے مارشل لا لگا کر بھٹو کے ملک میں خانہ جنگی کے منصوبے کو ناکام بنا دیا۔

بھٹو نے اپنی ہی پارٹی کے سیاسی مخالف احمد رضا خاں قصوری ایم این اے کو قتل کروانا چاہا تھا مگر FSF والوں کی فائرنگ میں ان کے باپ نواب احمد خاں کو شہید کر دیا گیا۔ عدالت عالیہ کے پانچ رکنی بینچ نے بھٹو کو اس مقدمہ قتل میں سزائے موت دی جسے سپریم کورٹ اور صدر مملکت جنرل ضیاء الحق نے بحال رکھا اور بالآخر ۴ جنوری ۱۹۷۹ء کو بھٹو کو پھانسی دے دی گئی۔ یہ اپنے اقتدار کی خاطر بہت سے انسانوں کی جانیں لینے والے کا عبرتناک انجام تھا جسے تاریخ کا حقیقی ادراک نہیں تھا۔ وہ ۱۹۷۷ء میں دھاندلی نہ کرواتا تو بھی وہی دوٹوں کی بنا پر سربراہ اقتدار رہ سکتا تھا مگر اس کا غرور اسے لے ڈوبا۔ اس نے اطالوی صحافیہ اور یانافلاچی سے انٹرویو میں کہا تھا: "میں پاکستان کے تمام حکمرانوں سے زیادہ عرصے تک حکومت کروں گا۔" اور پھر پاکستانی قومی اتحاد (PNA) کی احتجاجی تحریک کے دنوں میں بھٹو نے تکبر سے کہا: "میری کرسی بڑی مضبوط ہے!" اس تکبر ہی نے اس کا خاتمہ بالآخر نہ ہونے دیا۔

۱۵) مقتدا منصور میں 'صدائے جرس' میں لکھتے ہیں:

”سندھی عوام نے سب سے پہلے اپنی اسمبلی میں پاکستان کے حق میں قرارداد منظور کی اور غدار قرار پائے۔“ (روزنامہ ایکسپریس ۳۰ مئی ۲۰۱۵ء)

در حقیقت ۱۹۳۷ء میں سندھ صوبائی مسلم لیگ نے اپنے اجلاس میں پاکستان کے حق میں قرارداد منظور کی تھی، نہ کہ سندھ کی صوبائی اسمبلی نے۔ پھر یہ سندھی عوام کے غدار قرار پانے کی بات تو سراسر جھوٹ ہے۔ وہ توحی ایم سید کی قیادت میں ایک حقیر اقلیتی ٹولا تھا جس نے مخرف ہو کر قیام پاکستان سے پہلے ہی اس کی مخالفت شروع کر دی تھی جبکہ سندھی عوام کی بھاری اکثریت نے ۱۹۳۶-۱۹۳۵ء کے عام انتخابات میں اپنا ووٹ قیام پاکستان کے حق میں دیا تھا۔

①۶ فاروق حارث العباسی سنڈے میگزین ’نئی بات‘ میں لکھتے ہیں:

”شاہ سعود بن عبدالعزیز کے صاحبزادے شہزادہ فیصل نے نہایت اعلیٰ خدمات انجام دیں جنہیں دیکھتے ہوئے شہزادہ فیصل کو ولی عہد سلطنت مقرر کر دیا گیا۔“ (۱۶ تا ۲۰ مئی ۲۰۱۵ء)

سعودی عرب پر اس مضمون میں آگے چل کر لکھا ہے:

”۱۹۵۸ء میں مابلی بحران کے آثار پیدا ہوئے تو شاہ سعود نے اپنے صاحبزادے ولی عہد شہزادہ فیصل کو وقتی طور پر حکومت کی ذمہ داریاں سونپ دیں۔“

در حقیقت شہزادہ فیصل بن عبدالعزیز شاہ سعود بن عبدالعزیز (۶۴-۱۹۵۳ء) کے چھوٹے بھائی تھے نہ کہ بیٹے۔ بڑے بھائی شاہ سعود کے بعد ۱۹۶۴ء میں فیصل بادشاہ بنے۔ آغاز میں لکھا ہے:

”ترکیہ کے خلیفہ شاہ حسین جو کہ حجاز پر بھی قابض تھے، عبدالعزیز انہیں شکست دے کر حجاز پر قبضہ کرنا چاہتے تھے۔“

دراصل حسین بن علی ہاشمی ترکیہ کے خلیفہ محمد خامس (۱۹-۱۹۰۹ء) کے زیر حکومت ’شریف

مکہ‘ تھے نہ کہ ترکی کے خلیفہ۔ شریف مکہ حسین ہاشمی نے اپنے بیٹوں فیصل، عبداللہ اور زید کے ساتھ سلطنت عثمانیہ کے خلیفہ محمد پنجم کے خلاف بغاوت کی تھی اور انگریزوں کی مدد سے حجاز پر قبضہ کر کے بادشاہ حجاز بن بیٹھا تھا جہاں سے شاہ عبدالعزیز نے (۲۶-۱۹۲۴ء) میں اسے نکال باہر کیا۔

①۷ اثر چوہان ’سیاست نامہ‘ رقم طراز ہوئے:

”گلاسگو انٹرنیشنل آرٹس گروپ کے چیئرمین شیخ محمد اشرف نے ۶ ستمبر ۲۰۱۳ء کو گلاسگو میں ۱۳۰ صحاب اور اصحابیات کو میرے اعزاز میں ظہرانے پر مدعو کیا۔“ (نوائے وقت ۱۰ مئی ۲۰۱۵ء)

چوہان صاحب بہت سینئر صحافی ہیں مگر انھوں نے خیال نہیں کیا کہ 'صحافیات' کسی طرح 'صاحبہ' کی جمع نہیں ہو سکتی۔ وہ 'صاحبہ' کی جمع آسانی سے 'صحابت' لکھ سکتے تھے۔ 'صاحب' کی جمع 'صحاب' ہے اور 'صحافی' کی جمع 'صحابہ' ہے، نیز 'صحابیہ' کی جمع 'صحابیات' ہے لیکن چوہان صاحب نے 'صحابت' کو نظر انداز کر کے 'صحافیات' کی بے تکلی اصطلاح گھڑ لی۔

⑱ عظیم ایم میاں 'جنگ' میں لکھتے ہیں:

"علامہ اقبال کو قرطبہ جانے کے لیے حکومت برطانیہ سے خصوصی اجازت لینا پڑی تھی۔ علامہ اقبال نے مسجد قرطبہ کے محراب میں جا کر جو نماز پڑھی وہ بھی اسپین کے قانون کی خلاف ورزی کرتے ہوئے پڑھی تھی۔"

(۲۷ مئی ۲۰۱۵ء)

حقیقت یہ ہے کہ علامہ اقبال نے مسجد قرطبہ میں نماز باقاعدہ اجازت لے کر پڑھی تھی۔ جب ہسپانوی اہلکار نے علامہ صاحب کو مسجد قرطبہ میں نماز پڑھنے سے یہ کہہ کر روکا کہ یہ خلاف قانون ہے تو انھوں نے کہا کہ اپنے بڑے پادری کو بلاؤ۔ جب پادری آیا تو علامہ نے اس سے کہا کہ ہمارے نبی کریم ﷺ نے تو خیرانی عیسائیوں کو مسجد نبوی میں اپنی عبادت کرنے سے نہیں روکا تھا۔ اس پر پادری نے علامہ کو وہاں نماز پڑھنے کی اجازت دے دی۔ البتہ دارالسلام کے مینیجنگ ڈائریکٹر عبدالمالک مجاہد اپنے 'سنہرے سفر نامے' میں لکھتے ہیں کہ انھوں نے گارڈ کی نگرانی کے باوجود اس کے ادھر ادھر ہونے پر ایک ستون کے پیچھے دو نفل ادا کر لیے تھے۔

⑲ قمر عباس نقوی 'زبان فرنگیانہ اور ہمارا معیارِ تعلیم' کے زیر عنوان لکھتے ہیں:

"ایک تقریب میں ایک صاحب سے اُن کی مصروفیات پوچھیں تو بولے: "ہم ایک یونیورسٹی میں فرنگی زبان کے استاد ہیں۔" پوچھا یہ فرنگی زبان کیا ہوتی ہے؟ جواب دیا کہ اس زبان کا تعلق فرنگستان (انگلستان) سے ہے، اسی لیے انگریزوں کو زمانہ قدیم میں اُردو زبان میں فرنگی کہا جاتا تھا۔" (ایکپریس ۵ جون ۲۰۱۵ء)

دراصل فارسی کی اصطلاح 'فرنگ' نیز 'فرنگستان' دونوں براعظم یورپ کے لیے استعمال ہوتی ہیں اور 'فرنگ' (یورپ) سے 'فرنگی' یعنی 'یورپی' کی اصطلاح نکلی ہے۔ عربی میں افرنج، افرنجہ اور افرنجی کی اصطلاحیں یورپ اور 'غیر ملکی' کے لیے استعمال ہوتی ہیں۔ یوں فرنگ یا فرنگستان صرف انگلستان نہیں بلکہ پورا یورپ، روس سے لیکر آئر لینڈ اور آئس لینڈ تک، فرنگستان ہے اور صرف انگریزی کو فرنگی نہیں

کہتے بلکہ تمام یورپی زبانیں فرنگی ہیں۔ یہ الگ بات ہے کہ برصغیر پر چونکہ انگریز (برطانوی) قابض رہے، اس لیے اردو میں عموماً ان کیلئے 'فرنگی' یا 'فرنگی' کی اصطلاحیں استعمال ہوتی ہیں جیسے اقبال کہتے ہیں:

من کی دنیا میں نہ پایا میں نے افرنگی کا راج  
من کی دنیا میں نہ دیکھے میں نے شیخ و برہمن

علامہ اقبال کا ایک فارسی شعر ہے

ثُرانادان اُمسید غم گساری ہا ز فرنگ است دلِ شاہین نہ لرزد بہر آں مرغے کہ در چنگ است  
”اے نادان! تجھے افرنگ سے غم گساری کی امید ہے۔ باز کا دل اس پرندے کے لیے نہیں  
کا پتا جو اس کے بچوں میں چنچ رہا ہو۔“

ویسے یہ 'فرنگ' کی اصطلاح فرانسیسی اصطلاح فرینک (Frank) قدیم فرانسیسی قوم) یا فرینکوں کے ملک فرانس (France) سے مفہوم ہے۔ قرونِ وسطیٰ میں فرینک قوم کا ملک 'فرانس' کہلانے لگا تھا۔ تیسری صلیبی جنگ (۹۲-۱۱۸۹ء) سے شہرت پانے والا شاہ انگلستان رچرڈ لائن ہارٹ ایک فرانسیسی شاہی خانوادے 'آنجو' سے تعلق رکھتا تھا اور ایک عرصے تک فرانس کے علاقے نارمنڈی، بریٹانی، لوئر اور ایکویٹین بادشاہت انگلستان کا حصہ رہے۔ اور یہ انگریز (انگلستان) بھی جرمنی کے علاقہ اینگلیا (Anglia) سے آکر جزیرہ برطانیہ میں آباد ہونے والے اینگلز (Engles) کی نسبت سے England کہلاتا ہے جس کے ساتھ سکاٹ لینڈ، ویلز اور شمالی آئر لینڈ کے اتحاد سے بادشاہت برطانیہ یا United Kingdom وجود میں آئی ہے جسے مختصر آئیو کے (UK) کہا جاتا ہے جو کہ وسیع تر فرنگستان (یورپ) کا ایک حصہ ہے۔ یاد رہے فرانس کا قدیم نام گال (Gual) ہے۔

۲۵) مدرنڈر قریشی سٹڈے میگزین 'نئی بات' میں لکھتے ہیں:

”چنگیز خاں (تموچن) نے عراق پر حملہ کر کے سب کچھ تہس نہس کر دیا۔ لاکھوں کروڑوں کی تعداد میں مسلمانوں کو قتل کیا اور علمی کتب خانے جلا کر راکھ کا ڈھیر کر دیے۔ ۱۲۵۸ء میں ہلاکو خان اور دیگر منگول اس خطے کے حکمران ٹھہرے۔“ (۷۱۳ تا ۱۳۲۰ء)

قریشی صاحب نے تاریخ کے واقعات گڈمڈ کر دیے۔ ۱۲۱۷ء میں چنگیز خاں وسطی ایشیا (ترکستان) کی خوارزم شاہی سلطنت پر حملہ آور ہوا تھا جس میں ترکستان، خراسان، ایران، اور افغانستان شامل تھے۔ چنگیز خاں ترکستان (وسطی ایشیا) اور افغانستان میں مار دھاڑ کرتا ہوا جلال الدین خوارزم شاہ کے تعاقب میں دریائے سندھ تک آیا تھا، وہ یہیں سے اپنے دارالحکومت قراقرم لوٹ گیا تھا اور اس کے

بیٹوں اور جرنیلوں نے خراسان، ایران، آذربائیجان، جارجیا، روس، یوکرین اور پولینڈ تک کے ممالک فتح کر لیے تھے۔ چنگیز خاں ۱۲۲۷ء میں مر گیا اور اس کے پوتے ہلاکو خاں نے خراسان و ایران اور آذربائیجان پر مشتمل ایل خانی سلطنت قائم کی اور ہلاکو خاں ہی نے ۱۲۵۸ء میں عراق پر حملہ کر کے بغداد کی عباسی خلافت کا خاتمہ کیا اور خلیفہ مستنصر باللہ کو دھوکے سے گرفتار کر کے شہید کر دیا۔

۱۲) مدثر نذر قریشی مزید لکھتے ہیں: ”۱۹۳۳ء میں شاہ فیصل انتقال کر گئے۔“

یہ دراصل عراق کے شاہ فیصل اول (شریف مکہ حسین ہاشمی کے بیٹے) تھے۔ ان کے بیٹے شاہ غازی (۱۹۳۳-۳۹ء) اور پوتے شاہ فیصل ثانی (۵۸-۱۹۳۹ء) جانشین ہوئے۔ فیصل ثانی ۱۹۵۸ء کے فوجی انقلاب میں مارے گئے۔

۱۳) قریشی صاحب کے مطابق ”صدر عبدالسلام عارف کی وفات کے بعد حسن البکر (مضمون میں ’البکر‘ کے بجائے ’الاکبر‘ کمپوز ہو) نئے صدر بن گئے۔“

حقیقت یہ ہے کہ صدر عبدالسلام عارف ۱۹۶۶ء میں فضائی حادثے میں ہلاک ہو گئے تو ان کے بھائی عبدالرحمن عارف صدر عراق بنے تھے جن کا تختہ احمد حسن البکر نے ۱۹۶۸ء میں الٹ دیا۔

۱۴) احمد شاہین مضمون ’ایک سفر پریوں کی تلاش میں‘ لکھتے ہیں:

”چلاس صوبہ خیبر پختونخوا کے ڈسٹرکٹ کوہستان میں واقع ہے جس کے بعد گلگت بلتستان کی حدود شروع ہو جاتی ہیں۔“ (”نئی بات“ سنڈے میگزین: ۱۳۳۷ء جون ۲۰۱۵ء)

پاکستان میں نئی نسل کو وطن عزیز کا مکمل جغرافیہ نہ پڑھانے کا ایک نتیجہ یہ نکلا ہے کہ جامعہ پنجاب سے اعلیٰ تعلیم یافتہ نوجوان (احمد شاہین) کو خبر ہی نہیں (اور اخبار کا ادارتی عملہ بھی اس سے بے خبر ہے) کہ چلاس صوبہ گلگت و بلتستان میں واقع ہے کہ صوبہ خیبر پختونخوا میں۔ دراصل چلاس گلگت و بلتستان کے ضلع دیامر کا ضلعی ہیڈ کوارٹر ہے اور ضلع دیامر سے متصل خیبر پختونخوا کا ضلع کوہستان کہلاتا ہے۔

۱۵) اب محترم حفیظ اللہ نیازی کی ’باٹلی‘ صحافی ایاز امیر پر ایک گرفت ملاحظہ کیجیے۔ نیازی صاحب اپنے کالم میں لکھتے ہیں: (’جنگ‘ ۱۹ اپریل ۲۰۱۳ء)

”برادرم ایاز امیر کہ موچی آدمی (ہیں)، چنانچہ روزانہ کی بنیاد پر (ان کے) نظریہ اور سیاست میں اتار چڑھاؤ لازم (ہے)، فرماتے ہیں کہ ”اگر میں بھول نہیں رہا تو خضیاء الحق نے مولانا مودودی سے ریڈیو سے اسلامی تقاریر نشر کروائیں۔“

آپ (ایاز امیر) ایک عرصے سے بھولے بھٹکے ہوئے ہیں، تصحیح فرمالمیں، سید مودودی ۱۹۷۹ء میں داغ مفارقت دے گئے۔ ایاز امیر سے چند دہائیوں کی چوک ہوئی، کہ مولانا مودودی ریڈیو پاکستان پر (۱۹۳۸ء میں) اسلامی ریاست کے خدوخال پر لیکچر ضرور دیتے رہے تھے جو قائد اعظم کی زندگی میں نشر ہوئے تھے۔“

۱۵) نئی بات میں ’دلچسپ و عجیب‘ کے عنوان کے تحت کہا گیا کہ

”دریائے نیل کا ذکر قرآن پاک میں بھی کیا گیا ہے۔“ (۲ جولائی ۲۰۱۵ء)

دراصل قرآن میں ﴿فَالْقَيْدُ فِي الْبَحْرِ﴾ کے الفاظ ہیں۔ شیر خوار موسیٰ علیہ السلام کی والدہ کو حکم دیا گیا تھا کہ اپنے بچے کو یم (دریا) میں ڈال دو۔ یہاں ’یم‘ سے مراد دریائے نیل ہے۔ لیکن غرق فرعون کے سلسلے میں جو کہا گیا: ﴿وَاذْقُوْنَا بِكُمُ الْبَحْرَ﴾ (اے بنی اسرائیل! ہم نے تمہارے گزرنے کے لیے سمندر چلا دیا) تو یہاں ’بحر‘ سے مراد بحیرہ قلزم کی کھاڑی (موجودہ بحیرات مزہ) ہے مگر بعض اہل قلم فرعون کے دریائے نیل میں غرق ہونے کی بات لکھ ڈالتے ہیں جو درست نہیں۔

مذکورہ کالم میں کہا گیا کہ دریائے نیل واحد دریا ہے جو جنوب سے شمال کو بہتا ہے، یہ بات درست نہیں۔ روس کے دریا اوب، نیسی اور لینا بھی جنوب سے شمال کو بہتے ہیں۔ نیز دیے گئے مصری شہروں کے درست نام اسوان اور الآقصر (Luxor) ہیں، انھیں ’اساون‘ اور ’لکسور‘ لکھنا درست نہیں۔

۱۶) کویت کے عربی جریدہ ’الفرقان‘ میں علانی بکر لکھتے ہیں:

”۱۹۱۶ء میں یہودی عسکری دستے برطانوی جرمنیل لارڈ ایلینبی کے لشکر میں شامل ہو گئے جس نے فلسطین پر حملہ کیا تھا۔ یہودیوں نے اتحادی فوجوں کے ساتھ مل کر شام اور لبنان کی جنگ میں بھی حصہ لیا جبکہ لارڈ ایلینبی نے ۸ دسمبر ۱۹۱۷ء کو القدس (بیت المقدس) پر قبضہ کیا، پھر دمشق فتح کر کے سلطان صلاح الدین کی قبر پر گیا اور فخر کے ساتھ یہ نعرہ لگایا: ”صلاح الدین! اٹھو، ہم لوٹ آئے ہیں۔“ (الفرقان: ۹ جون ۲۰۱۳ء)

حقیقت یہ ہے کہ سلطان صلاح الدین ایوبی کی قبر پر صلیبی نعرہ مارنے والا لارڈ ایلینبی نہیں، فرانسیسی جنرل گورا (Gouraud) تھا جو جولائی ۱۹۲۰ء میں غدار ملت شریف مکہ حسین بن علی ہاشمی کے بیٹے فیصل کو دمشق (شام) کی بادشاہت سے فارغ کرتے ہوئے یہاں وارد ہوا تھا اور اس نے مذکورہ جملہ کہہ کر اپنے صلیبی آبا (شاہ فرانس فلپ اور شاہ انگلستان چرچ) کی سلطان صلاح الدین ایوبی کے ہاتھوں تیسری صلیبی جنگ (۱۱۸۹-۹۲ء) میں شکست فاش کا گویا دوا کرنے کا اعلان کیا تھا۔